

रजिस्टर्ड नं० पी०/एस० एम० 14



# राजपत्र, हिमाचल प्रदेश

## (असाधारण)

हिमाचल प्रदेश राज्यशासन द्वारा प्रकाशित

---

शिमला, वीरवार, 13 दिसम्बर, 1979/22 अग्रहायण, 1901

---

हिमाचल प्रदेश सरकार

कार्यालय उपायुक्त, हमीरपुर

अधिसूचना

हमीरपुर, 20 नवम्बर, 1979

सं० एच० एम० आर० 11-1/76-एम० सी०-इलैक.—हिमाचल प्रदेश नगरपालिका निर्वाचन नियम, 1970 के नियम 84 (2) के अन्तर्गत नगरपालिका हमीरपुर से निर्वाचित

वरिष्ठ व कनिष्ठ उप-प्रधानों के नामों को उपरोक्त नियमावली के नियम 84 (9) में प्रदत्त शक्तियों का अनुसरण करते हुए, मैं, स्वतन्त्र सिंह, उपायुक्त, हमीरपुर जन-साधारण की जानकारी के लिए निम्नलिखित सारणी में अधिसूचित करता हूँ:—

### सारणी

क्रम संख्या	निर्वाचित वरिष्ठ उप-प्रधान का नाम व पता	निर्वाचित कनिष्ठ उप-प्रधान का नाम व पता
1	2	3
1.	श्री जसवन्त राय पुत्र श्री ढेरू राम, गांव गौड़ा कलां, तहसील व जिला हमीर-पुर ।	श्री कश्मीरी लाल पुत्र श्री गोवर्धन दास बार्ड नं० 5 शिवनगर, हमीरपुर ।

स्वतन्त्र सिंह,  
उपायुक्त, हमीरपुर ।

### परिवहन विभाग

### अधिसूचनाएं

शिमला-171002, 20 नवम्बर, 1979

संख्या 6-3/79(परिवहन).—मोटर गाड़ी अधिनियम, 1939 (अधिनियम-4 1939) की धारा 63 की उपधारा (3-ए) द्वारा प्रदत्त शक्तियों का प्रयोग करते हुए हिमाचल प्रदेश के राज्यपाल महोदय, गुजरात, हरियाणा, मध्य प्रदेश, महाराष्ट्र, पंजाब, राजस्थान, उत्तर प्रदेश, हिमाचल प्रदेश और दिल्ली तथा चण्डीगढ़ संघ राज्यों के बीच मालवाहन गाड़ियों के लिये परस्पर प्रस्तावित करार, जो राजपत्र, हिमाचल प्रदेश (असाधारण) दिनांक 16 जून, 1979 में समसंख्यक अधिसूचना दिनांक 30 मई, 1979 द्वारा प्रकाशित हुआ, में निम्नलिखित संशोधन का प्रारम्भ उक्त उपधारा की अपेक्षानुसार, इस से प्रभावित हो सकने वाले व्यक्तियों की जानकारी के लिये एतद्वारा प्रकाशित किया जाता है और इस के द्वारा सूचना दी जाती है कि इस अधिसूचना के राजपत्र, हिमाचल प्रदेश में प्रकाशित होने की तिथि से 30 दिन की अवधि बीत जाने के बाद उक्त प्रारूप पर विचार किया जायेगा। निर्धारित अवधि की समाप्ति के पहले उक्त प्रारूप के सम्बन्ध में किसी व्यक्ति से जो भी आपत्ति या सुझाव प्राप्त होगा उस पर राज्य सरकार विचार करेगी ।

### DRAFT AMENDMENT

In clause I of the reciprocal agreement for the date "1st October, 1979," the date "1st April, 1980," shall be substituted

अमर नाथ विद्यार्थी,  
आयुक्त तथा सचिव ।

शिमला-2, 5 दिसम्बर, 1979

संख्या 6-45/79-परिवहन:—आगामी लोक सभा चुनाव 1980 में विभिन्न राजनैतिक दलों तथा प्रत्याशियों की चुनाव प्रचार हेतु वाहन सम्बन्धि मांग को पूरा करने के लिए, राज्यपाल, हिमाचल प्रदेश, सड़क परिवहन निगम अधिनियम, 1950 (केन्द्रीय अधिनियम 1950 का 64) की धारा 34 के अधीन निहित शक्तियों का प्रयोग करते हुए तथा हिमाचल पथ परिवहन निगम की सहमति से निम्न व्यवस्था के अनुपालन हेतु सहर्ष आदेश देते हैं कि:—

- (1) संलग्न परिशिष्ट 'क' में निर्दिष्ट विभिन्न विभाग/निगम/बोर्ड, अपनी गाड़ियां चालकों सहित महाप्रबन्धक, पथ परिवहन निगम, हि0 प्र0 को सौंपें।
- (2) प्रत्येक राजनैतिक दल को उनके प्रत्याशियों की संख्या के आधार पर वाहनों का साम्युक्त वितरण की जाए;
- (3) इस आशय की पूर्ती के लिए जो भी गाड़ियां हिमाचल पथ परिवहन निगम को सौंपी जाएं का स्वामित्व हिमाचल पथ परिवहन निगम को अन्तर्गत किया जाए तथा उक्त वाहनों को टैक्सियों के रूप में चलाने हेतु उक्त अवधि के लिए यह समझते हुए कि उक्त गाड़ियों का स्वामित्व हिमाचल प्रदेश पथ परिवहन निगम के पास है, सम्बन्धित क्षेत्रीय परिवहन प्राधिकरण से परमिट लिए जाएं,
- (4) गाड़ियों की पैसेंजर तथा गुडज टैक्सेशन एक्ट के अधीन पंजीयन भी कराया जाए,
- (5) प्रत्येक राजनीतिक पार्टी/प्रत्याशी द्वारा जो निगम से गाड़ी लेगा, प्रत्येक गाड़ी के लिए 2 रुपए प्रति किलोमीटर की दर से किराया व कम से कम 100 किलोमीटर प्रतिदिन को दरों पर गाड़ी का प्रभार परिवहन निगम को देय होगा,
- (6) प्रत्येक पार्टी/प्रत्याशी के प्राधिकृत प्रतिनिधि को गाड़ी उपलब्ध करने से पहले 3,000/- रुपए प्रति गाड़ी की दर से अग्रिम राशि देय होगी जोकि अन्तिम बिल में समायोजित की जाएगी।
- (7) वाहन में कोई खराबी आने पर गाड़ी की लागू बुक में इसका इन्दराज किया जाएगा तथा हिमाचल पथ परिवहन निगम के सबसे निकटवर्ती उस बुकिंग ऑफिस के इन्चार्ज या इन्स्पेक्टर/मिकैनिक् जो वाहन की मुरम्मत करेगा से उस इन्दराज का सत्प्रापन कराया जाएगा।
- (8) गाड़ी के खराब हो जाने पर या गाड़ी की अन्य छोटी मोटी मुरम्मतें निगम की नजदीकी वर्कशॉप में कराई जाएगी,
- (9) किसी भी प्रत्याशी/राजनैतिक पार्टी को तभी गाड़ी दी जाए जब वह पहले अपने पिछले बकाया की अदायगी कर दे :  
परन्तु इस सन्दर्भ में बकाया राशि लोक सभा चुनाव क्षेत्र-वार मानी जाएगी। यदि किसी विशेष क्षेत्र में किसी राजनैतिक पार्टी/प्रत्याशी ने अदायगी न की हो तो उसको इस क्षेत्र में गाड़ी नहीं दी जाएगी, परन्तु यह और किसी उक्त प्रतिबन्ध किसी अन्य क्षेत्र में जहां पार्टी द्वारा आयेगी बकाया नहीं है लागू नहीं होगा,
- (10) गाड़ी किराए पर लेने से पहले प्रत्याशी/पार्टी लिखित रूप में यह इंक़रारनामा दे कि मोटरयान अधिनियम, 1939 तथा मोटरयान नियम जो हिमाचल प्रदेश में लागू है उनका दृढ़ता से अनुपालन करेगा और किसी भी विधि के उल्लंघन का स्वयं उत्तरदायी होगा,
- (11) सभी बिलों का पूर्णतयः भुगतान गाड़ी की वापसी के 14 दिनों की अवधि में करना अनिवार्य होगा और गाड़ियां उस सम्बन्धित परिवहन अधिकारी को जिस परिवहन अधिकारी तथा स्थानीय से गाड़ी ली गई हो को लौटानी होगी तथा गाड़ी के उस स्थान से ले जाने एवं उस स्थान पर वापस लौटाने का खर्चा राजनैतिक पार्टी/प्रत्याशी को देना होगा।
- (12) किसी भी गाड़ी के खराब हो जाने की स्थिति में हिमाचल प्रदेश पथ परिवहन निगम किसी भी प्रकार के मुआवजा देने का उत्तरदायी नहीं होगा।

(13) वाहन चालकों को देय भत्तों सहित बेतन यात्रा भत्ता तथा दैनिक भत्ता इत्यादि सम्बन्धित विभागों द्वारा संवितरित किए जाएंगे तथा तदपश्चात् यह खर्च हिमाचल पथ परिवहन निगम द्वारा विभागों को देने होंगे।

(14) वाहन देने से पहले निम्नलिखित प्रारूप में प्रत्याशी/पार्टी को परिवचन देना होगा।

मैं—इकरार करता हूँ कि—  
द्वारा गाड़ी नं०—

(पार्टी का नाम)

को किराए पर लेने से सम्बन्धित हिमाचल प्रदेश सरकार 'परिवहन विभाग' की अधिसूचना संख्या 6-45/79-परिवहन, दिनांक 5-12-79 में विहित शर्तों का मैं पूर्णतया एवं दृढ़ता से अनुपालन करूंगा।

मैं यह भी इकरार करता हूँ कि मैं गाड़ी लौटाने के 14 दिन की अवधि के भीतर इस गाड़ी के सारे किराए का भुगतान निगम को कर दूंगा।

उपरोक्त शर्तों के अतिरिक्त चुनाव आयोग द्वारा दिए गए अनुदेशों को भी सख्ती से अनुपालन करने के लिए बाध्य हूंगा।

हस्ताक्षर—  
पूरा नाम—  
पूरा पता—  
राजनीति पार्टी—

पारशिष्ट 'क'

चुनाव अभियान के लिए विभागों से गाड़ियां उपलब्ध कराने का ब्योरा:—

क्रम संख्या	विभाग का नाम	जीपों की संख्या
1.	आयुक्त कृषि उत्पादन से सम्बन्धित विभाग	16
2.	निदेशक, स्वास्थ्य एवं परिवार कल्याण	10
3.	हिमाचल पर्यटन विकास निगम	7
4.	मुख्य अरण्यपाल, हिमाचल प्रदेश	5
5.	लोक निर्माण विभाग	10
6.	हिमाचल पथ परिवहन निगम	15
7.	विद्युत बोर्ड	15
8.	उद्योग विभाग	3
9.	सहकारी सभाएं	1
10.	शिक्षा विभाग	3
11.	आबकारी एवं कराधान	1
12.	कल्याण विभाग	1
13.	भाषा एवं संस्कृति विभाग	1
14.	हिमाचल प्रदेश खनिज एवं औद्योगिक विकास निगम	2
15.	वित्तीय निगम	2
16.	हिमाचल प्रदेश उद्यान उपज विपणन विधायन निगम	2
17.	वन निगम	1

जोड़

95

आदेशानुसार

हस्त/-

आयुक्त एवं सचिव (परिवहन)।

पंचायती राज विभाग

अधिसूचनाएं

शिमला-2, 26 नवम्बर, 1979

संख्या पी0 सी0 एच0 एच0 ए0 (4) 1/77.—हिमाचल प्रदेश पंचायती राज अधिनियम, 1968 (वर्ष 1970 का 19वां अधिनियम) की धारा 154 में निहित शक्तियों का प्रयोग करते हुए राज्यपाल, हिमाचल प्रदेश, पंचायत समिति सुन्दरनगर, जिला मण्डी, को हिमाचल प्रदेश अधिक्रमण (सुपरसीड) करने का सहर्ष आदेश देते हैं क्योंकि यह पंचायत समिति गणपूर्ति (कोरम) के अभाव के कारण हिमाचल प्रदेश पंचायती राज अधिनियम, 1968 के अधीन या द्वारा सौंपे गए अपने कर्तव्यों को निभाने में सक्षम नहीं है।

राज्यपाल, हिमाचल प्रदेश, उपर कथित नियम की धारा 155 (1) (बी) में निहित शक्तियों का प्रयोग करते हुए, उक्त पंचायत समिति के पुनः स्थापन तथा कार्य प्रारम्भ करने तक के लिए तहसीलदार सुन्दरनगर को पंचायत समिति सुन्दरनगर की पूर्ण शक्तियों का प्रयोग करने तथा उन्हें निभाने हेतु नियुक्त करने का सहर्ष आदेश देते हैं।

शिमला-2, 26 नवम्बर, 1979

संख्या पी0 सी0 एच0 एच0 ए0 (4)-1/77.—हिमाचल प्रदेश पंचायती राज अधिनियम, 1968 (वर्ष 1970 का 19वां अधिनियम) की धारा 154 में निहित शक्तियों का प्रयोग करते हुए राज्यपाल, हिमाचल प्रदेश, पंचायत समिति द्रंग, जिला मण्डी हिमाचल प्रदेश को अधिक्रमण (सुपरसीड) करने का सहर्ष आदेश देते हैं क्योंकि यह पंचायत समिति गणपूर्ति (कोरम) के अभाव के कारण हिमाचल प्रदेश पंचायती राज अधिनियम, 1968 के अधीन या द्वारा सौंपे गए अपने कर्तव्यों को निभाने में सक्षम नहीं है।

राज्यपाल, हिमाचल प्रदेश उपर कथित अधिनियम की धारा 155 (1) (बी) में निहित शक्तियों का प्रयोग करते हुए, उक्त पंचायत समिति के पुनः स्थापन तथा कार्य प्रारम्भ करने के समय तक के लिए उप मण्डलाधिकारी (नागरिक) जोगिन्द्रनगर को पंचायत समिति द्रंग की पूर्ण शक्तियों का प्रयोग करने तथा उन्हें निभाने हेतु नियुक्त करने का सहर्ष आदेश देते हैं।

आदेश द्वारा,  
अनंग पाल,  
सचिव (पंचायत)।

